



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંચ્ય દૈનિક

સનસનાટી નહીં, સત્ય. અફવા નહીં આધાર !

BHAVNAGAR
www.aaspassdaily.com



● મેનેજિંગ તંત્રી : કોમલકાંત શર્મા
● સંવત ૨૦૮૨ મહા વદ - ૪

ગુરુવાર, તા.૦૫-૦૨-૨૦૨૬

અંક : ૮૧ વર્ષ : ૨૩

news@aaspassindia.com

કિંમત રૂ. ૨-૫૦ પાના - ૮

સાણંદમાં દારૂ અને હુક્કા પાર્ટીમાં પોલીસ ત્રાટકી : મહિલા સહિત ૮૦ ઝડપાયા

પાર્ટીમાં ફૂડ કાઉન્ટરની સાથોસાથ ૧૧ જેટલા ટેબલ પર પર કેક, હુક્કો અને દારૂ મૂકવામાં આવ્યો હતો : પોલીસે ગુનો નોંધી કાર્યવાહી હાથ ધરી

અમદાવાદ સાણંદ પોલીસે ભાતમીને આધારે રેડ કરીને એક નિર્વાણા ટ્રીન્સના વિકેન્ડ હોમમાં ચાલતી દારૂની મહેફિલનો પર્દાફાશ કર્યો હતો. પોલીસે ૮૦ જેટલા યુવક અને યુવતીની અટકાયત કરી છે. આ તમામના મેડિકલ ટેસ્ટ રાતે જ કરવામાં આવ્યા છે. મહત્વનું છે કે, પોલીસ આ રેડ અંગે તમામ સામે ફરિયાદ નોંધી મુદ્દામાલ જમ કરીને વધુ કાર્યવાહી હાથ ધરી છે. સાણંદના ગોરસ સિમ નજીક આવેલા નિર્વાણા ઝીન વિકેન્ડ હોમમાં એક પ્રાઈવેટ બંગલોમાં એક ૨૫મી એનિવર્સરીની પાર્ટી



હતી. જેમાં દારૂની મહેફિલનું આયોજન કરાયું હતું. જે અંગે ભાતમી મળતા પોલીસની ટીમે રેડ કરીને ૮૦ જેટલા યુવક અને યુવતીની ધરપકડ કરી હતી. આ સાથે જ મુદ્દામાલ જમ કર્યો હતો. સાણંદના ગોરસ સિમ નજીક એક પ્રાઈવેટ વિકેન્ડ હોમમાં એવીની ૨૫મી એનિવર્સરીનું આયોજન

ત્યાં હાજર યુવક અને યુવતીઓમાં અફરાતફરી મચી ગઈ હતી. પોલીસ ૮૦ જેટલા યુવક યુવતીની ધરપકડ કરીને પોલીસ સ્ટેશન લઈ આવી હતી અને ત્યાંથી સાણંદની સરકારી હોસ્પિટલ ખાતે મેડિકલ ટેસ્ટ માટે લઈ જવાયા હતા. માહિતી અનુસાર મહિલાઓને સાડા ત્રણ વાગ્યે વહેલી સવાઈ જ્યારે પુરુષોને સાડા પાંચ વાગ્યે વહેલી સવાઈ જ મેડિકલ તપાસ માટે લઈ જવામાં આવ્યા હતા. મહિલાઓને મેડિકલ તપાસ બાદ નોટિસ ફટકારીને છોડી મૂકવામાં આવી હતી. જ્યારે પુરુષો હજુ પણ પોલીસની જ કસ્ટીમાં છે.

અમેરિકા અને રશિયા વચ્ચે થયેલ ન્યૂ સ્ટાર્ટ સંધિની અવધિ સમાપ્ત : વિશ્વમાં પરમાણુ શસ્ત્રોની હોડ વધશે

કરાર સમાપ્ત થતા બન્ને દેશોના વ્યૂહાત્મક પરમાણુ શસ્ત્રો, આંતરખંડીય બેલેસ્ટિક મિસાઈલો, સબમરીન લોન્ચ મિસાઈલો અને બોમ્બર પર કોઈ બંધનકર્તા મર્યાદા કે નિયમ રહ્યો નહીં



નવી દિલ્હી રશિયા અને અમેરિકા વચ્ચે પરમાણુ શસ્ત્રો પરની છેલ્લી મોટી કાનૂની મર્યાદા હવે ખતમ થઈ ગઈ છે. આજે પ કેન્જુઆરી ૨૦૨૬ ના રોજ 'ન્યૂ સ્ટાર્ટ' સંધિ ની મુદત પૂરી થઈ ગઈ છે. લગભગ ૫૦ વર્ષમાં પ્રથમ વખત એવું બન્યું છે કે બંને દેશોના વ્યૂહાત્મક પરમાણુ શસ્ત્રો, જેમ કે આંતરખંડીય બેલેસ્ટિક મિસાઈલો, સબમરીન લોન્ચ મિસાઈલો અને બોમ્બર

ગયો છે. ન્યૂ સ્ટાર્ટ સંધિ પરમાણુ શસ્ત્રોની સ્પર્ધાને રોકવા માટે ૨૦૧૦માં કરવામાં આવેલો એક ઐતિહાસિક કરાર હતો. ૨૦૧૦માં તત્કાલીન અમેરિકી રાષ્ટ્રપતિ બરાક ઓબામા અને રશિયન રાષ્ટ્રપતિ દિમિત્રી મેદવેદેવે આના પર હસ્તાક્ષર કર્યા હતા. આ સંધિ ૨૦૧૧માં અમલમાં આવી હતી. તેનો ઉદ્દેશ્ય એવા વ્યૂહાત્મક પરમાણુ શસ્ત્રોની તેનાતી મર્યાદિત કરવાનો હતો.

રશિયામાં માલગાડી પાટા ઉપરથી બડી ગયા બાદ ફ્યુલ વેગનમાં પ્રચંડ વિસ્ફોટ

રશિયાના ટેમ્બોવ વિસ્તારની ઘટનામાં માલગાડીના ૩૦ જેટલા વેગન ક્ષતિગ્રસ્ત : સદનસીબે કોઈ જાનહાનિ નહીં

ટેમ્બોવ, રશિયાના ટેમ્બોવ વિસ્તારમાં પસાર થઈ રહેલી એક માલગાડીમાં ભયાનક વિસ્ફોટ થતાં અફરાતફરી મચી ગઈ છે. પ્રાથમિક અહેવાલો અનુસાર, રશિયાના મહત્વના સખ્યાલ રૂટ પરથી પસાર થઈ રહેલી ટ્રેનના ફ્યુલ વેગનમાં આ ભ્વાસ્ત થયો હતો. મોસ્કો-વોરોનેઝ-રોસ્તોવ રૂટ પર આવેલા કોચિતોવકાર સ્ટેશન પાસે થયો હતો. મળતી માહિતી મુજબ, ટ્રેન પાટા પરથી ઉતરી જવાને કારણે આ ઘટના સર્જઈ હતી અને ત્યારબાદ ઈંધણના વેગનમાં વિકરણ આગ લાગી હતી. આ વિસ્ફોટ એટલો શક્તિશાળી હતો કે તેની જવાબાઓ આકાશમાં એક હજાર ફૂટથી પણ વધુ ઊંચાઈ સુધી જોવા મળી હતી. આ ઘટનામાં રેલવેના આશરે ૩૦ જેટલા વેગન ક્ષતિગ્રસ્ત થયા છે. જોકે હજુ સુધી કોઈ જાનહાનિ કે ઈજાના સમાચાર પ્રાપ્ત થયા નથી. આ વિસ્ફોટને કારણે આ વ્યસ્ત રેલવે લાઈન પરની કામગીરી ખોરવાઈ ગઈ હતી, જેના પરિણામે અનેક ઈન્ટરસિટી ટ્રેનોના શિડ્યુલ ખોરવાયા હતા અને ટ્રેનો મોડી પડી હતી. યુકેન પર આશંકા કેટલાક અહેવાલોમાં દાવો કરવામાં આવી રહ્યો છે કે, આ વિસ્ફોટ પાછળ યુકેનનો હાથ હોઈ શકે છે.

દક્ષિણ ફિલિપિન્સના નાનકડા ટાપુ ઉપર ભીષણ આગ : એક હજાર ઘર ભસ્મીભૂત

નાનકડા ટાપુમાં લાગેલી આગથી વિસ્તારની સમગ્ર વસતી તબાહ થઈ ગઈ

બોંગાઓ, દક્ષિણ ફિલિપિન્સના બોંગાઓ સ્થિત એક નાના ટાપુ પર મંગળવારે રાત્રે લાગેલી ભીષણ આગે આખી વસ્તીને તબાહ કરી દીધી છે. આગની જવાબાઓએ અંદાજે ૧૦૦૦ જેટલા ઘરોને પોતાની ઝપેટમાં લઈ લીધા અને ૫૦૦૦ લોકોને બેધર કરી દીધા. આ આગ એટલી ભયાનક હતી કે લગભગ ચાર કલાક સુધી સતત સળગતી રહી અને તેજ પવનોએ તેને વધુ ભયાનક બનાવી દીધી. આ ભયાનક આગમાં ૧૦૦૦ થી વધારે ઘર બળીને ખાખ થયા કરેલા અહેવાલ અનુસાર આગ 'બારંગાય લામિયન' નામના વિસ્તારમાં શરૂ થઈ હતી. આ વિસ્તાર એક નાના ટાપુ પર વસેલો છે. જ્યાં ઘરો પાણીની ઉપર લાકડાના થાંભલાઓ પર બનેલા હોય છે. મોટાભાગના ઘરો લાકડું, વાંસ અને નારિયેળના પાંદડા જેવી હળવી સામગ્રીથી બનેલા હતા. ઘરો એકબીજાની અત્યંત નજીક હોવાને કારણે આગ ખૂબ જ ઝડપથી ફેલાઈ હતી. આ ભયાનક આગમાં ૧૦૦૦ થી વધારે ઘર બળીને ખાખ થયા



યુપીએસસી સેવામાં રહેલા અધિકારીને રેન્ક સુધારવા માટે હવે મળશે માત્ર એક જ તક

સંઘ લોક સેવા આયોગ દ્વારા સિવિલ સેવા પરીક્ષા માટેનું નોટિફિકેશન જાહેર કરવામાં આવ્યું

નવી દિલ્હી સંઘ લોક સેવા આયોગ (યુપીએસસી) દ્વારા સિવિલ સેવા પરીક્ષા માટેનું નોટિફિકેશન જાહેર કરવામાં આવ્યું છે. આ વર્ષે આયોગે સેવા ફાળવણી અને ડિજિટલ સુરક્ષાને લઈને અત્યંત મહત્વના અને કડક ફેરફારો કર્યા છે. નવા નિયમો મુજબ, જે ઉમેદવારો અગાઉની પરીક્ષાના આધારે આઈ.એસ. અથવા આઈ.એફ.એસ. તરીકે નિયુક્ત થઈ ચૂક્યા છે, તેઓ ઝંઝઈ ૨૦૨૬ની પરીક્ષામાં બેસી શકશે નહીં. જો પ્રિલિમિનરી પરીક્ષા પછી અને મેઈન્સ પહેલાં કોઈની નિમણૂક આ સેવાઓમાં થાય છે, તો તેઓ ક્વોલિફાય થયા હોવા છતાં મુખ્ય પરીક્ષા આપી શકશે નહીં. આ ઉપરાંત આ વર્ષે આઈ.પી.એસ. માટે પણ નિયમો વધુ સ્પષ્ટ કરવામાં આવ્યા છે. જો કોઈ ઉમેદવાર અગાઉ આઈ.પી.એસ. તરીકે પસંદગી પામ્યા હોય, તો તેઓ ૨૦૨૬ના પરિણામના આધારે ફરીથી આઈ.પી.એસ. સેવાનો વિકલ્પ પસંદ કરી શકશે નહીં. ૨૦૨૫ કે તેનાથી પહેલા યુપીએસસી પાસ કરીને કોઈ પણ સરકારી નોકરી (IAS, IPS, IRS વગેરે)માં જોડાઈ ગયા હોય તો સરકાર બાકી રહેલા એટમ્પ્ટ વાપરવા માટે ૨૦૨૬ અને ૨૦૨૭ એમ બે વર્ષની છૂટ આપે છે. આ બે વર્ષ દરમિયાન પરીક્ષા આપવા માટે હાલની નોકરીમાંથી રાજીનામું આપવાની જરૂર નથી. પરંતુ જો તમે ૨૦૨૮માં ફરી પરીક્ષા આપવા માંગતા હોય તો પહેલા નોકરી છોડવી પડશે. ઉમેદવાર વર્ષ ૨૦૨૬ની પરીક્ષામાં સફળ થઈને 'ગ્રૂપ ઇ' સેવામાં સ્થાન મેળવે છે, પરંતુ વધુ સારા રેન્ક અથવા પોતાની મનપસંદ કેડર માટે વર્ષ ૨૦૨૭માં ફરીથી પરીક્ષા આપવા ઈચ્છે છે, તો તેના માટે હવે નવા નિયમોનું પાલન કરવું અનિવાર્ય છે. આવા ઉમેદવારે જે-તે સંબંધિત વિભાગ પાસે વિધિવત રીતે 'ટ્રેનિંગમાં જોડાવામાંથી મુક્તિ માંગવી પડશે.

બિહારમાં મજૂરીના મુદ્દે બબાલ મામલે ૨૦૦ બ્રાહ્મણો વિરુદ્ધ એટ્રોસિટી એક્ટ હેઠળ કેસ

દરબંગાની ઘટનામાં ૭૦ લોકો સામે નામજોગ પોલીસ ફરિયાદ : ૧૨ની ધરપકડ

પટના, બિહારના દરબંગામાં મજૂરીના મુદ્દે બોલાચાલી થવાની ઘટના બાદ ૨૦૦ બ્રાહ્મણો સામે એટ્રોસિટીનો કેસ દોઢી દેવાયો છે. કુશિચરસ્થાન પોલીસ સ્ટેશન વિસ્તારના હરિનગર ગામમાં જૂના પૈસાના વિવાદે હિંસક સ્વરૂપ ધારણ કર્યું હતું. આ મામલે ગામના ૭૦ લોકો સામે નામજોગ પોલીસ ફરિયાદ નોંધવામાં આવી છે, જેઓ તમામ બ્રાહ્મણ જ્ઞાતિના હોવાનું જણાવાયું છે. આ ઉપરાંત, ૧૦૦ થી ૧૫૦ અજ્ઞાત લોકો સામે પણ ગુનો નોંધવામાં આવ્યો છે. પોલીસે અત્યાર સુધીમાં આ કેસમાં ૧૨ લોકોની ધરપકડ કરી છે અને આગળની તપાસ ચાલુ છે. હરિનગર ગામમાં જૂના પૈસાની લેવડ-દેવડને લઈને બે પક્ષો વચ્ચે ઉગ્ર બોલાચાલી બાદ પથ્થરમારો અને મારામારી થઈ હતી. આ અથડામણમાં મહિલાઓ અને એક બાળકી સહિત કુલ ૧૧ લોકો ગંભીર રીતે ઘાયલ થયા છે. તમામ ઈજાગ્રસ્તોને સારવારને દરબંગા મેડિકલ કોલેજ એન્ડ હોસ્પિટલના ઈમરજન્સી વોર્ડમાં દાખલ કરવામાં આવ્યા છે. આ સમગ્ર હિંસાનો એક લાઈવ વીડિયો પણ સામે આવ્યો છે, જેના કારણે વિસ્તારમાં ભારે તણાવનો માહોલો છે. આ વિવાદ ૩૦ જાન્યુઆરીથી શરૂ થયો હતો જે હવે ગંભીર બની ગયો છે.

વિશ્વ પ્રસિદ્ધ અખબાર વોશિંગ્ટન પોસ્ટમાં મોટાપાયે કર્મચારીઓની કરાઈ છટણી

અખબારના પશ્ચિમ એશિયાના દિલ્હી, બેઈજિંગ અને કિવમાં મુખ્ય બ્યુરો બંધ કરવામાં આવ્યા : છટણીથી આંતરરાષ્ટ્રીય રિપોર્ટિંગ ટીમ સૌથી વધુ પ્રભાવિત

વોશિંગ્ટન, ધ વોશિંગ્ટન પોસ્ટમાં મોટા પાયે છટણીઓએ વૈશ્વિક પત્રકારત્વને હચમચાવી નાખ્યું છે. ચટણીથી કોંગ્રેસના સાંસદ શશી થરૂરના પુત્ર ઈશાન થરૂરના પુત્ર અને વરિષ્ઠ પત્રકાર ઈશાન થરૂરને પણ અસર થઈ છે. છટણીથી આંતરરાષ્ટ્રીય રિપોર્ટિંગ ટીમ સૌથી વધુ પ્રભાવિત થઈ હતી, જેમાં પશ્ચિમ એશિયાના દિલ્હી, બેઈજિંગ અને કિવમાં મુખ્ય બ્યુરો બંધ કરવામાં આવ્યા હતા. વિશ્વના સૌથી પ્રતિષ્ઠિત અખબારોમાંના એક ગણાતા વોશિંગ્ટન પોસ્ટે બુધવારે મોટા પાયે છટણીની જાહેરાત કરી હતી. આ નિર્ણયથી અખબારના આંતરરાષ્ટ્રીય રિપોર્ટિંગ, સ્પોર્ટ્સ ડેસ્ક અને અન્ય ઘણા વિભાગો પર ગંભીર અસર પડી હતી. છટણી બાદ, ઘણા વરિષ્ઠ અને અનુભવી પત્રકારોએ સોશિયલ મીડિયા પર પોતાનું દુઃખ શેર કર્યું. કોંગ્રેસના સાંસદ શશી થરૂરના પુત્ર ઈશાન જે આંતરરાષ્ટ્રીય પત્રકારો અને સંપાદકો સાથે કામ કર્યું છે તેમની સાથે અલગ થવું ખૂબ જ દુઃખદ હતું. તેમણે એમ પણ કહ્યું કે ૨૦૧૭માં શરૂ કરાયેલી તેમની કોલમ 'વર્લ્ડ વ્યૂ' તેમની કારકિર્દીનો એક આદરણીય ભાગ હતો અને લાખો વાચકો દ્વારા વાંચવામાં આવ્યો હતો. તેમની બરતરફીથી ખૂબ જ દુઃખી છે. તેમણે કહ્યું કે છેલ્લા ૧૨ વર્ષથી જે આંતરરાષ્ટ્રીય પત્રકારો અને સંપાદકો સાથે કામ કર્યું છે તેમની સાથે અલગ થવું ખૂબ જ દુઃખદ હતું. તેમણે એમ પણ કહ્યું કે ૨૦૧૭માં શરૂ કરાયેલી તેમની કોલમ 'વર્લ્ડ વ્યૂ' તેમની કારકિર્દીનો એક આદરણીય ભાગ હતો અને લાખો વાચકો દ્વારા વાંચવામાં આવ્યો હતો.

યુપીમાં ચાઈનીઝ દોરી મામલે રાજ્યવ્યાપી દરોડાનો મુખ્યમંત્રી યોગી આદિત્યનાથનો આદેશ

ચાઈનીઝ પતંગની દોરીથી મૃત્યુ હત્યા સમાન : લખનૌમાં યુવાનના મૃત્યુ બાદ યોગી સરકાર એક્શન મોડમાં આવી

લખનૌ, ઉત્તર પ્રદેશની રાજધાની લખનૌમાં ચાઈનીઝ પતંગની દોરીથી એક યુવકના મોત બાદ સરકારે કડક વલણ અપનાવ્યું છે. ઉત્તર પ્રદેશમાં ચાઈનીઝ પતંગની દોરીના ઉપયોગ પર પહેલાથી જ પ્રતિબંધ મૂકવામાં આવ્યો છે, પરંતુ તેનો ઉપયોગ ચાલુ છે. તાજેતરની ઘટના બાદ, મુખ્યમંત્રી યોગી આદિત્યનાથે ભારે નારાજગી વ્યક્ત કરી છે. મુખ્યમંત્રી યોગી આદિત્યનાથે રાજ્યમાં ચાઈનીઝ પતંગની દોરીના ઉપયોગ પર સંપૂર્ણ પ્રતિબંધ મૂકવાનો આદેશ આપ્યો છે. તેમણે તમામ જિલ્લાઓના પોલીસ અધિકારીઓને રાજ્યભરમાં દરોડા પાડવાનો નિર્દેશ આપ્યો છે. તેમણે એમ પણ કહ્યું કે ચાઈનીઝ પતંગની દોરીથી થતા મૃત્યુને હત્યા ગણવામાં આવશે. રાજ્યભરમાં કરવામાં આવેલી કાર્યવાહીની ઉચ્ચ સ્તરે સમીક્ષા કરવામાં આવશે. લખનૌમાં હૈદરગંજ ચોકડીથી તાલકટોરા મિલ્સ વિસ્તાર તરફ જતા ફ્લાયઓવર પર ચાઈનીઝ પતંગની દોરીથી એક સ્કૂટર સવારનું ગળું કાપી નાખવામાં આવ્યું હતું. આ ઘટનામાં મોહમ્મદ શોએબ (૩૫)નું મૃત્યુ થયું. શોએબ એક ફાર્માસ્યુટિકલ કંપની માટે મેડિકલ પ્રિગ્રેન્ડેટિવ તરીકે કામ કરતો હતો. ઈન્સ્પેક્ટર બજારખાલા બ્રજેશ કુમાર સિંહે જણાવ્યું કે, મોહમ્મદ શોએબ દુબંગામાં સીતા વિહાર કોલોનીનો રહેવાસી હતો. નિરીક્ષકે જણાવ્યું કે શોએબ બુધવારે બપોરે તેના સ્કૂટર પર બજારમાં જઈ રહ્યો હતો. આ સમય દરમિયાન, તે હૈદરગંજ ચાર રસ્તાથી મિલ એરિયા તરફ જતા ફ્લાયઓવર પર ચઢી ગયો. ઢાળ પર દોરી તેના ગળામાં ફસાઈ ગઈ. પ્રત્યક્ષદર્શીઓનું કહેવું છે કે શોએબ પોતાનું સંતુલન પાછું મેળવે તે પહેલાં, દોરીના ખેંચાણથી તેની ગરદન કપાઈ ગઈ અને તે સ્કૂટર પરથી બેકામૂ થઈને પડી ગયો. આ ઘટનાએ પ્રશ્નો ઉભા કર્યા છે. કોર્ટ અને નેશનલ ગ્રીન ટ્રિબ્યુનલએ ચાઈનીઝ દોરીના વેચાણ પર સંપૂર્ણપણે પ્રતિબંધ મૂક્યો છે. તેમ છતાં, તે ગુપ્ત રીતે વેચાઈ રહી છે. આ પ્રતિબંધ છતાં, દોરીનું વેચાણ પોલીસ અને વહીવટ માટે પ્રશ્નો ઉભા કરે છે.